



(எட்டாவது பாராளுமன்றம் - முதலாவது கூட்டத்தொடர்)

இல. 21.]

பாராளுமன்றம்

ஒழுங்குப் பத்திரம்

2015 நவம்பர் 26, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

167/ '15

1.

கௌரவ லக்கி ஜயவர்தன,— வீடமைப்பு மற்றும் நிர்மாணத்துறை அமைச்சரைக் கேட்பதற்கு,— (1)

- (அ) 1977 இல் அப்போதைய வீடமைப்பு அமைச்சரான காலஞ்சென்ற ரணசிங்க பிரேமதாச அவர்களின் எண்ணக்கருவிற்கு அமைவாக நடுத்தர வகுப்பினருக்காக கண்டி ஹந்தான பிரதேசத்தில் வீடமைப்புத் திட்டமொன்று ஆரம்பிக்கப்பட்டதென்பதை அவர் அறிவாரா?
- (ஆ)(i) வீடமைப்பு அதிகாரசபைக்கு சொந்தமான மேற்படி திட்டத்தின் மொத்த நிலப்பரப்பு எவ்வளவென்பதையும்;
- (ii) இங்கு நிர்மாணிக்கப்பட்டுள்ள வீடுகளின் எண்ணிக்கை எவ்வளவென்பதையும்;
- (iii) தற்போது சகல வீடுகளும் குடியிருப்பாளர்களுக்கு பெற்றுக்கொடுக்கப்பட்டுள்ளனவா என்பதையும்;
- (iv) ஆமெனின், அது எவ்விதமாக என்பதையும்;
அவர் இச்சபையில் அறிவிப்பாரா?
- (இ)(i) தற்போது மேற்படி நிலப்பகுதியில் அதிகாரசபைக்கு சொந்தமான வெற்றுக் காணிகள் காணப்படுகின்றனவா என்பதையும்;
- (ii) ஆமெனின், இக்காணிகளின் அளவு தனித்தனியே எவ்வளவென்பதையும்;
- (iii) கடந்த அரசாங்கத்தின் வீடமைப்பு அமைச்சரினால் இந்நிலப்பகுதியில் சொகுசு வீடுகளை நிர்மாணிக்க காணிகள் விற்பனை செய்யப்பட்டுள்ளனவா என்பதையும்;
- (iv) ஆமெனின், அது யாருக்கு; மற்றும் அவ்வாறு விற்பனை செய்யப்பட்ட காணிகளின் பரப்பளவு எவ்வளவு என்பதையும்;
- (v) இக்காணி விற்பனை செய்யப்பட்டதால் அதிகாரசபை பெற்ற வருமானம் எவ்வளவென்பதையும்;
- (vi) தற்போது இக்காணிகளில் சொகுசு வீடுகள் நிர்மாணிக்கப்பட்டுள்ளனவா என்பதையும்;
- (vii) ஆமெனின், இவற்றின் விற்பனை விலை எவ்வளவென்பதையும்;
- (viii) அதிகாரசபைக்கு கிடைக்கப்பெற்ற நன்மைகள் யாவை என்பதையும்;
- (ix) வீடுகள் நிர்மாணிக்கப்படவில்லையெனில், இக்காணிகள் மீண்டும் அதிகாரசபைக்கு சுவீகரிக்கப்படுமா என்பதையும்;
- (x) ஆமெனின், அத்திகதி யாதென்பதையும்;
அவர் இச்சபையில் அறிவிப்பாரா?
- (ஈ) இன்றேல், ஏன்?

2.

கௌரவ டலஸ் அழகப்பெரும,— கல்வி அமைச்சரைக் கேட்பதற்கு,— (1)

- (அ) (i) 2011.03.29 ஆம் திகதிய பொது மனுக் குழுவின் முடிவுக்கமைய, தொழில்வாய்ப்புகளற்ற பயிற்சி பெற்ற ஆசிரியர்களை அரசு பாடசாலைகளுக்கு நியமிப்பதற்கு தென் மாகாண கல்வித் திணைக்களம் முறைசார்ந்த நேர்முகப் பரீட்சைகளை நடாத்தி, 06 பெயர்ப் பட்டியல்களை 2011.05.03 ஆம் திகதியன்று நிரல் மத்திய அமைச்சுக்கு சமர்ப்பித்துள்ளதென்பதையும்;
- (ii) மேற்படி 06 பட்டியல்களில், 04 பட்டியல்களில் பெயர் குறிப்பிடப்பட்டுள்ள ஆட்களுக்கு மாத்திரம் நியமனங்களை வழங்க நிரல் அமைச்சு அங்கீகாரம் வழங்கியுள்ளதென்பதையும்;

அவர் அறிவாரா?

- (ஆ) எஞ்சியுள்ள 02 பெயர்ப் பட்டியல்களில் பெயர்கள் குறிப்பிடப்பட்டுள்ள ஆட்கள் அரசு பாடசாலை ஆசிரியர்களாக ஆட்சேர்க்கப்படும் திகதி யாதென்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

3.

கௌரவ (டாக்டர்) ஏ. ஆர். ஏ. ஹபீஸ்,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) சுனாமி பேரழிவின் காரணமாக நாட்டின் பல்வேறு மாகாணங்களிலும் வீடுகள் மற்றும் சொத்துக்களை இழந்துள்ள பல குடும்பங்கள் தற்போதுகூட அநாதரவான நிலையில் உள்ளனர் என்பதை அவர் அறிவாரா?

- (ஆ) (i) வீடுகளை இழந்துள்ள ஆட்களை பிரதேச செயலாளர் பிரிவு மட்டத்தில் தெரிவு செய்து அவர்களுக்கு நிரந்தர வீடுகளைப் பெற்றுக் கொடுக்கும் வேலைத்திட்டமொன்றை அமுல்படுத்த நடவடிக்கை மேற்கொள்வாரா என்பதையும்;

- (ii) அனர்த்த முகாமைத்துவ அமைச்சு வீடமைப்பு மற்றும் நிர்மாணத்துறை அமைச்சு இணைந்து மேற்படி வேலைத்திட்டத்தை நடைமுறைப்படுத்துவது தொடர்பாக கவனம் செலுத்தப்படுமா என்பதையும்;

அவர் இச்சபைக்கு அறிவிப்பாரா?

- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— 2015.11.06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினால் தடைபெறாமல், இன்றைய தினம் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 7.00 மணிவரையும் இருக்குமாக. பி.ப. 7.00 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

கௌரவ (டாக்டர்) ரமேஷ் பதிரண,— சட்டமூலம் கொண்டு வர அனுமதி,— பின்வரும் சட்டமூலம் கொண்டு வர அனுமதி வழங்கப்படுமா :-

“இலங்கை ஒளடதங்கள் சங்கத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2016) — (ஒதுக்கப்பட்ட நான்காம் நாள்) — விவாதம் ஒத்திவைக்கப்பட்ட விடயம் (2015, நவம்பர் 20) [1].

* 2.

ஒதுக்கீடு (திருத்தச்) சட்டமூலம் — இரண்டாம் மதிப்பீடு.

* 3.

நிதி அமைச்சர்,— நிதிச் சட்டத்தின் கீழ் கட்டளை,— 2004 ஆம் ஆண்டின் 11 ஆம் இலக்க நிதிச் சட்டத்தின் 22 ஆம் பிரிவுடன் சேர்த்து வாசிக்கப்படும் 26 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மே மாதம் 18 ஆம் திகதிய 1915/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.11.03 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 4.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இரட்டை வரிவிதிப்பைத் தவிர்ப்பதற்கும் வருமானத்தின் மீது வரிகொடாது தட்டிக்கழிப்பதைத் தடுப்பதற்குமாக, 2014 ஏப்பிரல் 03 ஆம் திகதி இலங்கைச் சனநாயக சோசலிசக் குடியரசின் அரசாங்கத்திற்கும் சிங்கப்பூர் குடியரசின் அரசாங்கத்திற்கும் இடையே செய்து கொள்ளப்பட்டதும், 2015.09.23 ஆம் திகதி சமர்ப்பிக்கப்பட்டதுமான ஒப்பந்தமானது 2006 ஆம் ஆண்டின் 10 ஆம் இலக்க உண்ணாட்டரசிறைச் சட்டத்தின் 97(1)(அ) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 5.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்புருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமா.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* 6.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புவரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
